

പൊതുവിദ്യാഭ്യാസ ഡയറക്ടറുടെ നടപടി ഉത്തരവ്

(സാന്നിധ്യം. സ്റ്റേപ്പിൽ കമാർ സിംഗ് ഐ.എ.എസ്)

- വിഷയം:- പൊതുവിദ്യാഭ്യാസം - ജീവനക്കാര്യം - സർക്കാർ ഹൈസ്കൂൾ പ്രധാനാധ്യാപക/ഉപജില്ലാ വിദ്യാഭ്യാസ ഓഫീസർ/മറ്റ് തത്തുല്യ തസ്തികകളിലേയ്ക്കുള്ള സ്ഥാനക്കയറ്റം നൽകി ഉത്തരവ് പുറപ്പെടുവിക്കുന്നു.
- പരാമർശം:-
1. ബഹു. കേരള അഡ്മിനിസ്ട്രേറ്റീവ് ട്രിബ്യൂണലിന്റെ OA No. 767/2024, OA No. 1120/2024, OA (EKM) No. 736/2024 ,OA No. 1252/2025,OA (EKM) 1387/2024 എന്നീ കേസുകളിലേയ്ക്കുള്ള യഥാക്രമം 16.06.2025, 13.08.2025, 04.08.2025, 27.08.2025 എന്നീ തീയതികളിലെ ഉത്തരവുകൾ.
 2. പൊതുവിദ്യാഭ്യാസ ഡയറക്ടറുടെ 27/06/2026 തീയതിയിലെ ഡി6/8293/2026/ഡി.ജി.ഇ.(2) നമ്പർ വിജ്ഞാപനം
 3. 27/06/2026 തീയതിയിലെ കേരളാ ഗസറ്റ് (അസാധാരണം) വിജ്ഞാപനം നം. വാല്യം XV, 1929
 4. 10.02.2021 -ലെ ഉത്തരവ് നം. സ.ഉ. (പി) 27/2021/ധന.
 5. 07/12/1991 -ലെ ജി.ഒ.(പി) നം. 39/91/ഉ.പ.ഭ.വ.
 6. 30/11/2023 -ലെ ജി.ഒ.(പി) നം. 17/2023/ഉ.പ.ഭ.വ.
 7. ഉദ്യോഗസ്ഥ ഭരണ പരിഷ്കാര (ഉപദേശ-സി) വകുപ്പിന്റെ 24.02.2012-ലെ സർക്കുലർ നം. 8130/ഉ.പ.സി./2010/ഉ.പ.ഭ.വ.
 8. 16.11.2022 ലെ പൊതു വിദ്യാഭ്യാസ (സി) വകുപ്പിൽ നിന്നുള്ള സി.2/217/2022/പൊ.വി.വ.നമ്പർ സർക്കാർ കത്ത്
 9. ബഹു. സുപ്രീം കോടതിയിൽ നിന്നുള്ള Civil Appeal No. 1385/2025 നമ്പർ കേസിലുള്ള 01.09.2025-ലേയും, റിവ്യൂ പെറ്റീഷൻ (സിവിൽ) ഡയറി നം. 53434/2025 നമ്പർ കേസിലുള്ള 29.05.2026-ലേയും വിധിന്യായങ്ങൾ
 10. ഈ കാര്യലയത്തിലെ 29.06.2026-ലെ DGE/6/2026-ഡി5 നമ്പർ കത്ത്
 11. 15.03.2026 ലെ സ.ഉ.(കൈ) നം. 80/2026/GEDN
 12. വിദ്യാഭ്യാസ ഉപഡയറക്ടർമാരുടെ കാര്യലയത്തിൽ നിന്നുള്ള ഒഴിവ് വിവര റിപ്പോർട്ടുകൾ.

ഉത്തരവ് നമ്പർ ഡി.ജി.ഇ/6/2025-ഡി5 തീയതി : 09-07-2026

പൊതുവിദ്യാഭ്യാസ വകുപ്പിൽ, ഹൈസ്കൂളുകളിലെ/ഉപജില്ലാ വിദ്യാഭ്യാസ ഓഫീസുകളിലെ പ്രധാനാധ്യാപക/ഉപജില്ലാ വിദ്യാഭ്യാസ ഓഫീസർ/മറ്റ് തത്തുല്യ തസ്തികയിലേയ്ക്കുള്ള സ്ഥാനക്കയറ്റവുമായി ബന്ധപ്പെട്ട്, പരാമർശം (1) പ്രകാരമുള്ള ബഹു. കേരള അഡ്മിനിസ്ട്രേറ്റീവ് ട്രിബ്യൂണലിന്റെ ഉത്തരവുകൾ നടപ്പിലാക്കുന്നതിന്റെ ഭാഗമായി, 2023, 2024, 2025 വർഷങ്ങളിലെ സെലക്ട് ലിസ്റ്റിൽ പരാമർശം (2,3) പ്രകാരം ഉൾപ്പെടുത്തിയിട്ടുള്ള ഗവ.ഹൈസ്കൂൾ അധ്യാപകരെ പരാമർശം (9) പ്രകാരമുള്ള ബഹു.സുപ്രീം കോടതി ഉത്തരവ് പ്രകാരമുള്ള നിർദ്ദിഷ്ട ടെറ്റ് യോഗ്യത 31.08.2028 തീയതിക്കുള്ളിൽ നേടാത്തപക്ഷം, മാത്ര തസ്തികയിലേക്ക് (എച്ച്.എസ്.റ്റി.)

തരംതാഴ്ന്നതാണ് എന്ന വ്യവസ്ഥക്ക് വിധേയമായി, ചുവടെ ചേർത്തിട്ടുള്ള പട്ടികയിൽ, അവരുടെ പേരിന് നേരെ ചേർത്തിട്ടുള്ള സർക്കാർ സ്കൂളുകളിലേക്ക്/ഉപജില്ലാ വിദ്യാഭ്യാസ ഓഫീസുകളിലേക്ക്/മറ്റ് ഓഫീസുകളിലേക്കോ ,പരാമർശം (4) പ്രകാരമുള്ള ₹ 55200 - 115300 എന്ന ശമ്പള സ്കെയിൽ, താൽക്കാലിക സ്ഥാനക്കയറ്റം നൽകി നിയമിച്ചുകൊണ്ട് ഉത്തരവ് പുറപ്പെടുവിക്കുന്നു.

Sl. No	Name, PEN	Rank Number in HST Seniority List	Serial number in the select list	Date of Birth	Promoted School/ Office & District
1.	Sarala U K PEN 172069 GHSS Palapetty Malappuram Dist.	1332 (2001-06)	243-A (Select List - 2023)	17/04/1972	G.H.S Chamundikunnu (School Code. 12071) Kasargode Dist.
2.	Bijumon P B PEN 480147 GHS Marayoor Idukki Dist.	1623 (2001-06)	146-A (Select List - 2024)	15/03/1976	G.H.S. Panickankudy (School Code. 29051) Idukki Dist.
3.	Sindhumol K S PEN 277745 GHSS Mathil Kannur Dist.	1997 (2001-06)	281-A (Select List - 2024)	19/12/1977	GHS, Panathur (School Code. 12067) Kasargode Dist.
4.	Betty K Paul PEN 478456 GHS Kallar Idukki Dist.	2027 (2001-06)	296-A (Select List - 2024)	28/05/1971	G.H.S Chithirapuram (School Code. 29036) Idukki Dist.
5.	Sadique A M PEN 345245 GHS Munderi Malappuram Dist.	1258-A (as on 01/01/25)	336-A (Select List - 2025)	14/05/1975	G.H.S Athavanad Parithi (School Code. 19357) Malappuram Dist.

മേൽ പ്രകാരമുള്ള സ്ഥാനക്കയറ്റം ചുവടെ ചേർക്കുന്ന വ്യവസ്ഥകൾക്ക് വിധേയമായിരിക്കുന്നതാണ്.

(1) മേൽ പരാമർശം (2,3) പ്രകാരമുള്ള സെലക്ട് ലിസ്റ്റിൽ ഉൾപ്പെട്ട ഹൈസ്കൂൾ അധ്യാപകർ, പ്രസ്തുത സ്ഥാനക്കയറ്റം പരിത്യജിക്കുന്നതിനായി താല്പര്യപ്പെടുന്നപക്ഷം, സ്ഥാനക്കയറ്റം

നൽകിക്കൊണ്ടുള്ള ഉത്തരവ് പുറപ്പെടുവിക്കുന്നതിന് മുമ്പ്, പരാമർശം (5,6) പ്രകാരം, നിർദ്ദിഷ്ട മാതൃകയിലുള്ള അപേക്ഷ ഈ കാര്യാലയത്തിൽ സമർപ്പിക്കേണ്ടതാണ്. മേൽ പട്ടികയിൽ ഉൾപ്പെട്ട അധ്യാപകർ ആരും തന്നെ നാളിതുവരെ സ്ഥാനക്കയറ്റം പരിത്യജിക്കുന്നതിനുള്ള അപേക്ഷ ഈ കാര്യാലയത്തിൽ സമർപ്പിച്ചിട്ടില്ല. ഈ സാഹചര്യത്തിൽ, സ്ഥാനക്കയറ്റം നൽകിക്കൊണ്ടുള്ള ഉത്തരവ് പുറപ്പെടുവിച്ച ശേഷം, പരാമർശം (5,6) പ്രകാരം സ്ഥാനക്കയറ്റം പരിത്യജിക്കുന്നതിന് അനുമതി നൽകാൻ കഴിയുന്നതല്ല.

(2) പൊതുവിദ്യാഭ്യാസ വകുപ്പിലെ, ഹൈസ്കൂൾ വിഭാഗം അധ്യാപകർക്ക്, ഹൈസ്കൂൾ പ്രധാനാധ്യാപകർ/ഉപജില്ലാ വിദ്യാഭ്യാസ ഓഫീസർ/ മറ്റ് തത്തുല്യ തസ്തികകളിലേക്കുള്ള സ്ഥാനക്കയറ്റത്തിനായി പരിഗണിക്കപ്പെടുവാൻ താഴെപ്പറയുന്ന യോഗ്യതകളാണ് നിശ്ചയിച്ചിട്ടുള്ളത്. മേൽ പ്രകാരം സ്ഥാനക്കയറ്റം നേടിയിട്ടുള്ളവർ, ചുവടെ ചേർത്തിട്ടുള്ള നിർദ്ദിഷ്ട യോഗ്യതകൾ നേടിയിട്ടുണ്ടോ എന്ന് ബന്ധപ്പെട്ട സ്കൂളുകളിലെ പ്രധാനാധ്യാപകർ, വിദ്യാഭ്യാസ ഉപഡയറക്ടർമാർ എന്നിവർ നിർബന്ധമായും പരിശോധിച്ച് ഉറപ്പ് വരുത്തേണ്ടതാണ്.

1. അംഗീകൃത സർവ്വകലാശാലയിൽ നിന്നുള്ള ബിരുദം.
2. അംഗീകൃത സർവ്വകലാശാലയിൽ നിന്നുള്ള ബി.എഡ്/ബി.റ്റി./എൽ.റ്റി.
3. 12 വർഷത്തെ (ഗ്രേഡ്) സർവ്വീസ് പൂർത്തിയായിരിക്കണം.
4. കേരള പബ്ലിക് സർവ്വീസ് കമ്മീഷൻ നടത്തുന്ന അക്കൗണ്ട് ടെസ്റ്റ് (ലോവർ), കെ.ഇ.ആർ. എന്നീ വകുപ്പ് തലത്തിലുള്ള പരീക്ഷകൾ വിജയിച്ചിരിക്കണം.
5. കെ-ടെറ്റ് (31.08.2028 ന് മുൻപായി)

(a) എസ്.സി./എസ്.ടി. വിഭാഗത്തിൽപ്പെടുന്ന അധ്യാപകർക്ക്, വകുപ്പ് തലത്തിലുള്ള പ്രസ്തുത യോഗ്യതകൾ നേടുന്നതിൽ നിന്നും 3 വർഷത്തെ ഇളവ് മാത്രമാണ് ചട്ട പ്രകാരം (കേരള സ്റ്റേറ്റ് & സബോർഡിനേറ്റ് സർവീസ് റൂൾ 1958, ചട്ടം 13A(1) (a), 13A(2) പ്രകാരം) പരാമർശം (7,8) അനുസരിച്ച് അനുവദിച്ചിട്ടുള്ളത്. ഈ ഉത്തരവ് തീയതി മുതൽ 3 വർഷത്തിനകം/ 3 വർഷം പൂർത്തിയാകുന്നതിന് മുൻപ് സേവനത്തിൽ നിന്നും വിരമിക്കുന്ന സാഹചര്യത്തിൽ, അതിന് മുൻപായി മേൽ പറഞ്ഞ വകുപ്പുതല യോഗ്യത നേടാത്തപക്ഷം, പരാമർശം (7,8) ലെ നിർദ്ദേശാനുസരണം സ്ഥാനക്കയറ്റം നൽകിയ തീയതി പ്രാബല്യത്തിൽ, സ്ഥാനക്കയറ്റം റദ്ദ് ചെയ്ത ശേഷം തരംതാഴ്ന്നതിനും, അധികമായി കൈപ്പറ്റിയ സാമ്പത്തികാനുകൂല്യങ്ങൾ തിരികെ ഈടാക്കുന്നതിനുമുള്ള ആദ്യഘട്ട നടപടികൾ (ഹിയറിംഗ് ഉൾപ്പെടെ) വിദ്യാഭ്യാസ ഉപഡയറക്ടർ ചട്ടപ്രകാരം സ്വീകരിച്ചശേഷം, തരംതാഴ്ന്ന നടപടികൾക്കായുള്ള ശുപാർശ സഹിതം, ഈ കാര്യാലയത്തിൽ റിപ്പോർട്ട് സമർപ്പിക്കേണ്ടതാണ്.

(b) കേരള സ്റ്റേറ്റ് & സബോർഡിനേറ്റ് സർവീസ് റൂൾ 1958 (ചട്ടം 13A(1) (a), 13A(2)) , പരാമർശം (7,8) എന്നിവ അനുസരിച്ച് വകുപ്പ് തലത്തിലുള്ള നിർദ്ദിഷ്ട യോഗ്യത നേടുന്നതിൽ ഇളവ് ലഭിച്ചിട്ടുള്ള പ്രധാന അധ്യാപകരുടെ നിരീക്ഷണകാലം, ടി യോഗ്യതകൾ നേടിയ ശേഷം മാത്രമേ പൂർത്തീകരിച്ച് നൽകുകയുള്ളൂ. ഇത്തരത്തിൽ, യോഗ്യത നേടാത്തവരുടെ നിരീക്ഷണകാലം പൂർത്തീകരണത്തിനുള്ള (Probation Declaration) അപേക്ഷകൾ, ഈ കാര്യാലയത്തിലേയ്ക്ക് വിദ്യാഭ്യാസ ഉപഡയറക്ടർ ശുപാർശ ചെയ്ത് അയക്കുവാൻ പാടുള്ളതല്ല. നിശ്ചിത സമയപരിധിക്കുള്ളിൽ, മതിയായ യോഗ്യതകൾ നേടാതെ സേവനത്തിൽ നിന്നും വിരമിക്കുകയാണെങ്കിൽ, ടി പ്രധാന അധ്യാപകരുടെ പെൻഷൻ ആനുകൂല്യങ്ങളിൽ നിന്നും, അധികമായി കൈപ്പറ്റിയ തുക വ്യവസ്ഥകൾക്ക് വിധേയമായി തിരികെ ഈടാക്കുന്നതിനുള്ള

നടപടികൾ സ്വീകരിക്കുന്നതുമാണ്.

(3) സ്ഥാനക്കയറ്റം നൽകിയ ഉദ്യോഗസ്ഥരുടെ സേവനപ്പുസ്തകം പരിശോധിച്ച്, വകുപ്പ് തലത്തിലുള്ള നിർദ്ദിഷ്ട യോഗ്യത നേടിയിട്ടുണ്ടോയെന്ന് പരിശോധിക്കുന്നതിനും, ടി യോഗ്യത നേടുന്നതിൽ നിന്നും ചട്ടപ്രകാരം ഇളവ് അനുവദിച്ച് കൊണ്ട് സ്ഥാനക്കയറ്റം (താൽക്കാലികം) നൽകിയിട്ടുള്ള എസ്.സി/എസ്.ടി വിഭാഗത്തിൽപ്പെട്ട അധ്യാപകരുടെ സേവനപ്പുസ്തകത്തിൽ, ടി വിവരം ഉൾപ്പെടുത്തുന്നതിനും വിദ്യാഭ്യാസ ഉപഡയറക്ടർമാരെ ചുമതലപ്പെടുത്തുന്നു.

(4) മേൽ പ്രകാരം സ്ഥാനക്കയറ്റം ലഭിച്ച അധ്യാപകരുടെ സേവനപ്പുസ്തകം പരിശോധിച്ച്, പ്രസ്തുത യോഗ്യതകൾ ഉണ്ടെന്ന് ഉറപ്പാക്കിയശേഷം മാത്രം, സ്ഥാനക്കയറ്റം ലഭിച്ച ലാവണത്തിലേക്ക് വിടുതൽ ചെയ്യേണ്ടതാണ് എന്ന കർശന നിർദ്ദേശം ബന്ധപ്പെട്ട സ്കൂൾ/സ്ഥാപന മേധാവികൾക്ക് നൽകുന്നു.

(5) കേരള ഫിനാൻഷ്യൽ കോഡ് (പാർട്ട്-1), അധ്യായം. 5, ചട്ടം 93 (എ) പ്രകാരം, റിപ്പോർട്ട് ഓഫ് ട്രാൻസ്ഫർ ഓഫ് ചാർജ്ജ് (RTC) അനുസരിച്ച് നിയമനം ലഭിച്ച സ്കൂൾ/ഓഫീസിന്റെ ചുമതല ഏറ്റെടുക്കുകയും, കൈമാറുകയും ചെയ്യാവുന്നതാണ്. സ്ഥാനക്കയറ്റം ലഭിച്ച അധ്യാപകരുടെ, സ്ഥാനക്കയറ്റം നൽകിയ ഉത്തരവിലെ ക്രമ. നമ്പർ റിപ്പോർട്ട് ഓഫ് ട്രാൻസ്ഫർ ഓഫ് ചാർജ്ജിന്റെ (ആർ.ടി.സി) മുകൾ ഭാഗത്ത് രേഖപ്പെടുത്തേണ്ടതാണ്. ആർ.ടി.സി-യിൽ വ്യക്തിഗത മേൽവിലാസവും, ഫോൺ നമ്പരും ചുവടെ രേഖപ്പെടുത്താൻ പ്രത്യേകം ശ്രദ്ധിക്കേണ്ടതാണ്. പ്രസ്തുത ആർ.ടി.സി-കൾ ബന്ധപ്പെട്ട വിദ്യാഭ്യാസ ഉപഡയറക്ടർമാർക്ക് ലഭ്യമാക്കേണ്ടതും, ആയത് വിദ്യാഭ്യാസ ഉപഡയറക്ടർമാർ ക്രോഡീകരിച്ച് സൂക്ഷിക്കേണ്ടതും, ഈ കാര്യാലയത്തിൽ നിന്നും ആവശ്യപ്പെടുന്ന ക്രമത്തിൽ അല്ലെങ്കിൽ നിരീക്ഷണകാലം പൂർത്തിയാക്കുന്നതിനായി സമർപ്പിക്കുന്ന അപേക്ഷയോടൊപ്പം മാത്രം പൊതുവിദ്യാഭ്യാസ ഡയറക്ടറുടെ കാര്യാലയത്തിൽ ലഭ്യമാക്കേണ്ടതുമാണ്.

(6) കെ-ടെറ്റ് യോഗ്യത നേടാത്ത അധ്യാപകരുടെ പരാമർശം (10) പ്രകാരമുള്ള സാക്ഷ്യപത്രം, അതത് അധ്യാപകരുടെ സേവനപ്പുസ്തകത്തിൽ ചേർക്കുന്നതിനും/രേഖപ്പെടുത്തലുകൾ നടത്തുന്നതിനും ബന്ധപ്പെട്ട വിദ്യാഭ്യാസ ഉപഡയറക്ടർമാരെ ചുമതലപ്പെടുത്തുന്നു.

(7) സ്ഥാനക്കയറ്റം ലഭിച്ച അധ്യാപകർ, പുതിയ ലാവണത്തിൽ പ്രവേശിച്ചശേഷം, ടി വിവരം ബന്ധപ്പെട്ട വിദ്യാഭ്യാസ ഉപഡയറക്ടറുടെ കാര്യാലയത്തിൽ രേഖാമൂലം അറിയിക്കേണ്ടതാണ്.

(8) മേൽ പ്രകാരം സ്ഥാനക്കയറ്റം ലഭിച്ച അധ്യാപകർ, പരാമർശം (9) പ്രകാരമുള്ള ബഹു. സുപ്രീംകോടതിയുടെ ഉത്തരവുകൾ പ്രകാരം, 31.05.2028-ന് മുൻപായി നിർദ്ദിഷ്ട ടെറ്റ് യോഗ്യത നേടാതെ സർവീസിൽ നിന്നും വിടുതൽ ചെയ്യുകയോ/വിരമിക്കുകയോ, സർവീസിൽ തുടരുകയോ ചെയ്യുന്ന സാഹചര്യത്തിൽ, സ്ഥാനക്കയറ്റം നൽകിക്കൊണ്ടുള്ള മേൽ ഉത്തരവ് പുന:പരിശോധിക്കുന്നതും, ആവശ്യമെങ്കിൽ മുൻകാല പ്രാബല്യത്തോടെ റദ്ദ് ചെയ്യുന്നത് ഉൾപ്പെടെയുള്ള തുടർ നടപടികൾ സ്വീകരിക്കുന്നതും, സ്ഥാനക്കയറ്റം ലഭിച്ച കാലയളവിൽ കൈപ്പറ്റുന്ന ആനുകൂല്യങ്ങൾ ഈ ഉത്തരവിന്റെ പ്രാബല്യത്തീയതി മുതൽ മുൻകാല പ്രാബല്യത്തോടെ തിരികെ ഈടാക്കുന്നതുമാണ്.

(9) പരാമർശം (9) പ്രകാരമുള്ള ഉത്തരവുകളുടെ അടിസ്ഥാനത്തിൽ, നിർദ്ദിഷ്ട ടെറ്റ് യോഗ്യത നിശ്ചിത സമയ പരിധിക്കുള്ളിൽ നേടാൻ കഴിയാത്ത സാഹചര്യത്തിൽ, മേൽ പ്രകാരം സ്ഥാനക്കയറ്റം നൽകിയ അധ്യാപകരെ എച്ച്.എസ്.റ്റി. തസ്തികയിലേക്ക് തരംതാഴ്ന്നതിനുള്ള ശിപാർശ (ഹിയറിംഗ് ഉൾപ്പെടെയുള്ള പ്രാരംഭ നടപടികൾ പൂർത്തിയാക്കി) പൊതുവിദ്യാഭ്യാസ

ഡയറക്ടറുടെ കാര്യാലയത്തിൽ സമയബന്ധിതമായി സമർപ്പിക്കുന്നതിനും, ബന്ധപ്പെട്ട വിദ്യാഭ്യാസ ഉപഡയറക്ടർമാരെ ചുമതലപ്പെടുത്തുന്നു. മാത്രമല്ല, മേൽ പ്രകാരം സ്ഥാനക്കയറ്റം നൽകിയ അധ്യാപകരുടെ സേവന പുസ്തകത്തിൽ പ്രസ്തുത വ്യവസ്ഥകൾ സംബന്ധിച്ച് ആവശ്യമായ രേഖപ്പെടുത്തലുകൾ വരുത്തുന്നതിനും, സ്ഥലം മാറി പോകുന്ന അവസരത്തിൽ, മേൽ വ്യവസ്ഥകൾ സ്ഥലം മാറ്റം നൽകിയ ജില്ലയിലെ വിദ്യാഭ്യാസ ഉപഡയറക്ടറുടെ ശ്രദ്ധയിൽപ്പെടുത്തുന്നതിനും കൂടി ബന്ധപ്പെട്ട ജില്ലകളിലെ വിദ്യാഭ്യാസ ഉപഡയറക്ടർമാരെ ചുമതലപ്പെടുത്തുന്നു.

(10) ഹൈസ്കൂൾ പ്രധാനാധ്യാപകർ/ഉപജില്ലാ വിദ്യാഭ്യാസ ഓഫീസർ/മറ്റ് തത്തുല്യ തസ്തികകളിലേക്ക് നടത്തിയിട്ടുള്ള മേൽ പ്രകാരമുള്ള സ്ഥാനക്കയറ്റം സംബന്ധിച്ച് എന്തെങ്കിലും ക്രമക്കേടുകൾ ഭാവിയിൽ കണ്ടെത്തുന്ന സാഹചര്യത്തിലോ/ പരാമർശം (9,11) പ്രകാരമുള്ള ഉത്തരവുകളുടെ അടിസ്ഥാനത്തിലോ, ആവശ്യമെങ്കിൽ മേൽ ഉത്തരവ് പുനഃപരിശോധനക്ക് വിധേയമാക്കുന്നതും, ആവശ്യമായ ഭേദഗതികൾ വരുത്തുന്നതുമാണ്.

(11) സ്ഥാനക്കയറ്റം ഉത്തരവ് വിദ്യാഭ്യാസ വകുപ്പിന്റെ ഔദ്യോഗിക വെബ് സൈറ്റിൽ പ്രസിദ്ധീകരിക്കുന്നതാണ്. സ്ഥാപന മേധാവികൾക്ക്/സ്ഥാനക്കയറ്റം നൽകിയ അധ്യാപകർക്ക്, ഈ ഓഫീസിൽ നിന്നും പ്രത്യേകമായി ഉത്തരവ് അയക്കുന്നതല്ല. ടി ഉത്തരവ് ഔദ്യോഗിക വെബ്സൈറ്റിൽ നിന്നും (www.education.kerala.gov.in) ഡൗൺലോഡ് ചെയ്ത് ഔദ്യോഗിക ആവശ്യങ്ങൾക്ക് (അതാത് സ്ഥാപനങ്ങളിൽ ജോലിയിൽ പ്രവേശിക്കുന്നതിനും വിടുതൽ ചെയ്യുന്നതിനും) ഉപയോഗിക്കാവുന്നതാണ്.

ബഹു. കേരള അഡ്മിനിസ്ട്രേറ്റീവ് ട്രൈബ്യൂണലിന്റെ പരാമർശം (1) പ്രകാരമുള്ള ഉത്തരവുകൾ, മേൽ പ്രകാരം നടപ്പിലാക്കിയും ഉത്തരവായിട്ടുള്ളതാണ്.

പൊതുവിദ്യാഭ്യാസ ഡയറക്ടർ

സീകർത്താവ് :

മേൽ പ്രകാരം സ്ഥാനക്കയറ്റം ലഭിച്ച എല്ലാ അധ്യാപകർക്കും
(ഔദ്യോഗിക വെബ്സൈറ്റ് മുഖാന്തിരം)

പകർപ്പ് :-

1. ബന്ധപ്പെട്ട എല്ലാ പ്രധാനാധ്യാപകർക്കും
2. ബന്ധപ്പെട്ട എല്ലാ വിദ്യാഭ്യാസ ഉപഡയറക്ടർമാർക്കും
3. സി.ഇ.ഒ., കൈറ്റ് (ഔദ്യോഗിക വെബ്സൈറ്റിൽ പ്രസിദ്ധീകരിക്കുന്നതിനായി)
4. അക്കൗണ്ടന്റ് ജനറൽ (എ&ഇ) കേരളം, തിരുവനന്തപുരം.
5. അഡ്വക്കേറ്റ് ജനറൽ, കേരളം
6. ഡി4, ഡി6 വിഭാഗം, പൊതുവിദ്യാഭ്യാസ ഡയറക്ടറുടെ കാര്യാലയം.
7. കെ വിഭാഗം, പൊതുവിദ്യാഭ്യാസ ഡയറക്ടറുടെ കാര്യാലയം
(സ്പാർക്കിൽ ആവശ്യമായ അപ്ഡേഷൻ വരുത്തുന്നതിന്)
8. കരുതൽ ഫയൽ / ഓഫീസ് കോപ്പി.